

303. Il-Viċi Prim Ministru u Ministru tal-Affarijiet Barranin u Ġustizzja l-Onor. Guido de Marci jipproponi:

Illi minkejja kull provvedimenti oħra fl- Ordnijiet Permanenti tal- Kamra u riżoluzzjonijiet oħra approvati mill-Kamra, dan li ġej għandu jirregola l-proċedura dwar l-Estimi Ġenerali ta' l- Ispiża għas-sena 1992 u dwar l-Estimi Supplimentari ta' l-Ispiża għas- sena 1991.

A. Provvedimenti Ġenerali

1. Illi jkunu jistgħu jittieħdu aktar minn seba' seduti għall- konsiderazzjoni ta' l- Estimi Ġenerali fil- Kumitat ta' Provvista (Ordni Permanenti Nru 71 (3)(C).
2. Illi matul il-jiem tad-dibattiti dwar l- Estimi Ġenerali 1992, kif ukoll fil-jiem tal-Kumitat ta' Provvista għall-Estimi Ġenerali 1992, u Estimi Supplimentari għas-sena 1991, il-ħin li fih għandha tiltaqa' l-Kamra għandu jkun fis-6.00 p.m. u x-xogħol finanzjarju ma għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri mhux aktar tard mis-6.30 p.m. u l-ħin ta' l- Aġġornament ma jitteħidx.
3. Illi jekk il-Kamra tiltaqa' fil-għodu, hi għandha tiltaqa' fid-9.00 a.m. u x-xogħol finanzjarju m'għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri mhux aktar tard mid-9.30 a.m. u l-ħin ta' l-Aġġornament ma jitteħidx.
4. Il-ħin li jittieħed għal xi sospensjoni waqt id-diskussjonijiet kollha fuq l-Estimi Ġenerali 1992, Estimi Supplimentari 1991, Kumitati ta' Provvista, kif ukoll waqt iż-żewġ approprijazzjonijiet, għandu jiżdied mal-ħin stabbilit għall- interruzzjoni tax-xogħol.
5. Illi jekk il-Kamra tiltaqa' nhar ta' Ħamis, għandu jsir biss xogħol tal-Gvern.
6. Illi l-Kamra tista' tiltaqa' l-Ġimgħa u s- Sibb.
7. Illi l-Kamra tista' tiltaqa' fil-għodu u fil- għaxija fl-istess jum.
8. Illi fis-seduti kollha li għandhom x'jaqsmu ma' l-Estimi Ġenerali 1992 jew l-Estimi Supplimentari 1991, jista' jsir xogħol ieħor tal-Gvern, inklużi mozzjonijiet u riżoluzzjonijiet, kif ikun jidher fuq l-Aġenda, wara li jispiċċa x-xogħol finanzjarju fil-ħin ta' l- interruzzjoni tax-xogħol; u wara li jgħaddi x-xogħol kollu li jkun jidher fuq l-Aġenda, jitressaq l- Aġġornament u l-ħin ta' l- Aġġornament ma jitteħidx.

B. Estimi Ġenerali 1992

1. Illi jkun hemm żewġ seduti fuq il-mozzjoni biex il-Kamra tmur f'Kumitat ta' Provvista għas-sena 1992; u l-ewwel seduta minn dawn tkun għall-Oppożizzjoni, waqt li t-tieni waħda tkun għall-Gvern; u ż-żewġ seduti jkunu eżenti mil- limiti ta' ħin għad- diskorsi (Ordni Permanenti Nru 49). Il-ħin ta' l- interruzzjoni tax-xogħol ta' dawn iż-żewġ seduti jkun fid- 9.30 p.m. imma meta dawn is-seduti jsiru fil-għodu l-ħin ta' l- interruzzjoni tax-xogħol ikun fil-12.30 p.m. u l- ewwel votazzjoni tittieħed hames minuti wara li tintalab. Il-ħin ta' l- Aġġornament ta' dawn is- Seduti ma jitteħidx.

2. Illi fis-seduti mħollija għall-Kumitat ta' Provvista għas-sena 1992, il-ħin ta' l-interruzzjoni tax-xogħol, rigward ix- xogħol finanzjarju, ikun fid-9.30 p.m. kull meta l- Kamra tiltaqa' fil- għaxija; u li f'dawn is- seduti l-ħin ta' l- Aġġornament ma jitteħidx, u meta l-Kamra tiltaqa' fil-għodu, il-ħin ta' l- interruzzjoni tax-xogħol ikun fin-12.30 p.m. u l- ħin ta' l-Aġġornament ma jitteħidx.

3. Illi fil-jiem tal- Kumitati ta' Provvista:-

(A) Meta fuq l-Aġenda jkun hemm il-voti ta' Ministeru wieħed:

(i) Kull Ministru jressaq ir-Riżoluzzjonijiet tiegħu fil-Kumitat fil-bidu tad- diskussjoni dwarhom; u mbagħad il-ħin disponibbli għad-diskussjoni jinqasam indaqs bejn Gvern u Oppozizzjoni bl-aħħar nofs għall-Gvern;

(ii) Fil-ħin ta' l- interruzzjoni tax-xogħol finanzjarju, il-President tal-Kumitati jqiegħed għall- vot mingħajr diskussjoni l-mistoqsija fuq il-voti ta' l-estimi kif jidhru fuq l-Aġenda, u fuq l- emendi li jista' jkun hemm għalihom:

Izda Ministru jista' jressaq emendi li jitqegħdu għall-vot mingħajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat dwar emendi proposti minnu, u f'dan il-każ dawn l-emendi jitqegħdu wkoll għall-vot mingħajr diskussjoni;

(iii) Il-votazzjonijiet kollha li jistgħu jintalbu jittieħdu x'ħin tispicċa d-diskussjoni; u l-ewwel votazzjoni tittieħed wara ħames minuti li tintalab fil-ħin ta' l-interruzzjoni tax-xogħol, waqt li l- votazzjonijiet l-oħra, jekk ikun hemm, jittieħdu immedjatament warajha.

(B) Meta fuq l-Aġenda jkun hemm il-voti ta' żewġ Ministeri li ma jaqgħux taħt l-istess Ministru:

(i) Il-ħin tad-diskuss- joni jinqasam indaqs bejn iż-żewġ Ministeri;

(ii) Kull Ministru jressaq ir-Riżoluzzjoni- jiet tiegħu fil-Kumitat fil-bidu tad-diskussjoni dwarhom; u mbagħad il-ħin disponibbli għad- diskussjoni jinqasam indaqs bejn Gvern u Oppozizzjoni bl-aħħar nofs għall-Gvern;

(iii) Wara li tispicċa d- diskussjoni fuq il-voti ta' l-ewwel Ministeru ma ssir l-ebda mistoqsija mill-President tal- Kumitati; u l-Kumitat iġġaddi minnufih għad- diskussjoni dwar il-voti tat- tieni Ministeru;

(iv) Fil-ħin ta' l- interruzzjoni tax-xogħol finanzjarju, il-President tal-Kumitati jqiegħed għall- vot mingħajr diskus- sjoni l-mistoqsija fuq il- voti ta' l-estimi kif jidhru fuq l-Aġenda, u fuq l-emendi li jista' jkun hemm għalihom, dwar iż- żewġ Ministeri:

Izda Ministru jista' jressaq emendi li jitqegħdu għall-vot min- għajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat dwar emendi proposti minnu, u f'dan il-każ dawn l-emendi jitqegħdu wkoll għall-vot mingħajr diskussjoni;

(v) Il-votazzjonijiet kollha li jistgħu jintalbu, jittieħdu x'ħin tispicċa d-diskussjoni dwar iż- żewġ Ministeri; u l-ewwel votazzjoni tittieħed wara ħames minuti li tintalab fil-ħin ta' l- interruzzjoni tax- xogħol, waqt li l- votazzjonijiet l-oħra, jekk ikun hemm, jittieħdu

immedjatament warajha.4. Illi l-voti fil- Kumitat ta' Provvista jistgħu jittieħdu għad-diskussjoni mhux fl-ordni kif jidhru hawn taħt u iktar minn voti ta' Ministeru wiehed jista' jiġi diskuss f'seduta waħda.

L-EWWEL JUM

MINISTERU TAL-POLITIKA SOĊJALI

- Vot 21 - Ministeru tal- Politika Soċjali
- " 23 - Saħħa
- " 24 - Kura ta' l-Anzjani
- " 25 - Djar
- " XIV - Saħħa
- " XV - Kura ta' l-Anzjani
- " XVI - Djar

IT-TIENI JUM

MINISTERU TA' L-EDUKAZZJONI U INTERN

- Vot 14 - Ministeru ta' l-Edukazzjoni
- " 15 - Edukazzjoni
- " 16 - Mużewijiet
- " 17 - Libreriji u Arkivji
- " 18 - Pulizija
- " 19 - Artijiet u Ambjent
- " 20 - Żgħażaġh, Kultura, Sport, Xandir u Protezzjoni tal-Konsumatur
- " XII - Edukazzjoni
- " XIII - Kultura u Ambjent (Sport)

IT-TIELET JUM

MINISTERU GĦAL GĦAWDEX

- Vot 41 - Ministeru għal Għawdex
- " XVIII - Ministeru għal Għawdex

U

MINISTERU TAL-FINANZI

- Vot 26 - Ministeru tal-Finanzi
- " 27 - Teżor
- " 28 - Pensjonijiet
- " 29 - Taxxi Nterni
- " 30 - Uffiċċju ta' l-Awditur
- " 31 - Dwana

IR-RABA' JUM

MINISTERU GHALL-IŻVILUPP TA' L-INFRASTRUTTURA

- Vot 32 - Ministeru għall-Iżvilupp ta' l-Infrastruttura
- " 33 - Ilma
 - " 34 - Dawl tat-Toroq u Toroq
 - " 35 - Posta u Trasport
 - " 36 - Avjazzjoni Ċivili u Air Terminal
 - " VIII - Toroq
 - " IX - Drenaġġ
 - " XVII - Bini Pubbliku, Impjant u Tagħmir
 - " X - Ilma
 - " XI - Energija
 - " VII - Żvilupp ta' l-Ajruport

IL-HAMES JUM

MINISTERU TA' L-AGRIKOLTURA U SAJD

- Vot 37 - Ministeru ta' l-Agricoltura u Sajd
- " IV - Agricoltura u Sajd

U

MINISTERU GHALL-AFFARIJJIET EKONOMIĊI

- Vot 42 - Ministeru għall-Affarijjet Ekonomiki
- " 43 - Statistika
 - " 44 - Industrija
 - " I - Tiswija u Bini ta' Vapuri
 - " II - Żvilupp ta' l-Industrija
 - " III - Żvilupp tal-Freeport ta' Marsaxlokk

IS-SITT JUM

MINISTERU GHALL-IŻVILUPP TERZJARJU

- Vot 38 - Ministeru għall-Iżvilupp Terzjarju
- " 39 - Kummerċ
 - " 40 - Turizmu
 - " V - Turizmu
 - " VI - Żvilupp tal-Port

IS-SEBA' JUM

MINISTERU GHALL-AFFARIJJIET BARRANIN U ĠUSTIZZJA

Vot 8 - Ministeru ta' l-Affarijjet

Barranin u Ġustizzja

" 9 - Affarijjet Barranin

" 10 - Legali

" 11 - Servizz Ġudizzjarju

" 12 - Ħabs

" 13 - Reġistru ta' Art

IT-TMIEN JUM

PRIM MINISTRU

Vot 1 - Uffiċċju tal-President

" 2 - Kamra tad-Deputati

" 3 - Uffiċċju tal-Prim Ministeru

" 4 - Kummissjoni dwar is-Servizz
Pubbliku

" 5 - Forzi Armati ta' Malta

" 6 - Informazzjoni

" 7 - Computer Centre

Ċ. Approprjazzjoni għas-sena 1992

(1) Illi l-Abbozz ta' Liġi dwar l-Approprjazzjoni għas-sena 1992 ikun, jekk meħtieġ, eżenti mill-pubblikazzjoni fil-Gazetta tal-Gvern u ddikjarat urġenti biex l-istadji tiegħu kollha jistgħu jittiehdu fl-istess seduta; u

(2) Illi d-diskussjoni fuq ir-Riżoluzzjoni li tawtorizza l-għoti mill-Fond Konsolidat u fuq l-Abbozz ta' Liġi dwar din l-Approprjazzjoni, fl-istadji tiegħu kollha, m'għandhiex tiegħu aktar minn nofs seduta bil-ħin maqsum indaq bejn Gvern u Oppożizzjoni, bl-aħħar nofs għall-Gvern, u bil-ħin ta' l-interruzzjoni tax-xogħol fid-9.30 p.m., jekk is-seduta ssir fil-għaxija u fin-12.30 p.m. jekk is-seduta ssir fil-għodu, meta titqiegħed mingħajr diskussjoni kull mistoqsija li jkun hemm bżonn biex jintemm dan ix-xogħol finanzjarju, bil-proviso ta' D(2) u skond D(3), kif jidhru hawn taħt.

D. Estimi Supplimentari 1991

(1) Illi l-Abbozz ta' Liġi dwar l-Approprjazzjoni għas-sena 1991 ikun, jekk meħtieġ, eżenti mill-pubblikazzjoni fil-Gazetta tal-Gvern u ddikjarat urġenti, biex l-istadji tiegħu kollha jistgħu jittiehdu fl-istess seduta; u

(2) Illi d-diskussjoni fuq dawn l-estimi m'għandhiex tiegħu aktar minn nofs seduta bil-ħin maqsum indaq bejn Gvern u Oppożizzjoni, bl-aħħar nofs għall-Gvern; u fil-ħin ta' l-interruzzjoni tax-xogħol, li jkun fid-9.30 p.m. meta s-seduta ssir fil-għaxija, u fin-12.30 p.m.

meta s-seduta ssir fil-ghodu, ghandha titqiegħed mingħajr diskussjoni kull mistoqsija li jkun hemm bżonn biex jintemm ix- xogħol kollu finanzjarju dwar dawn l-estimi:

Izda Ministru jista' f'kull ħin iressaq emendi li jitqiegħdu għall- mistoqsija mingħajr diskussjoni; u

(3) Illi l-votazzjonijiet kollha li jistgħu jintalbu fuq dawn l-estimi u l- estimi supplimentari, jittieħdu fil-ħin ta' l- interruzzjoni tax-xogħol, billi l-ewwel votazzjoni tittieħed ħames minuti wara li tintalab, u l- votazzjonijiet l-oħra jittieħdu immedjament warajha u l-ħin ta' l- aġġornament ma jitteħidx.

29.11.1991